



## खिजीदेम्बा गाउँपालिका, खिजीफलाटे ओखलढुंगा

### १ नं. प्रदेश, नेपाल

### स्थानिय राजपत्र

खण्ड: २

संख्या : १२

मिति : २०७५।०२।०७

कार्यपालिकाबाट जारी नियमावली निर्देशिका र कार्यविधिहरू नेपालको संविधानको धारा २२६ बमोजिम खिजीदेम्बा गाउँ कार्यपालिकाले बनाएको तल लेखिए बमोजिमको नियम सर्वसाधरणको जानकारीको लागि प्रकाशन गरिएको छ ।

**२०७५ सालको नियम नं.-१२**

### सामुदायिक विद्यालयको शैक्षिक गुणस्तर वृद्धिका लागि शैक्षिक कार्यविधि, २०७५

गाउँ कार्यपालिका बाट स्वीकृत मिति: २०७१ / / प्रमाणीकरण मिति: २०७५/१२/०१

**प्रस्तावना :** खिजीदेम्बा गाउँपालिका भित्र सञ्चालनमा रहेका सबै सामुदायिक विद्यालयहरूको शैक्षक गुणस्तरमा उल्लेख्य वृद्धि गर्ने वान्छनिय भएकोले नेपालको संविधान २०७२ को धारा ५७ को उपधारा (४), धारा २१४ को उपधारा (२), धारा २२१ को उपधारा (२), धारा २२६ को उपधारा (१) र अनुसूची द मा व्यवस्था भए बमोजिम एवम स्थानीय सरकार सञ्चालन ऐन २०७४ को परिच्छेद (३) को दफा (११) को उपदफा (२) को खण्ड “ज” को बुदा नं. १० ले व्यवस्था गरे बमोजिम गाउँपालिकाको काम कर्तव्य र अधिकारको प्रयोग गरी यस खिजीदेम्बा गाउँपालिका भित्र सञ्चालनमा रहेका सामुदायिक विद्यालयहरूको आधारभूत तथा माध्यमिक शिक्षामा थप शैक्षिक गुणस्तर वृद्धि गर्नको निमित्त भौतिक तथा मानविय क्षमता बढाउतरी गर्न ज्ञान, सीप, धारणा र शिक्षण सिकाई क्रियाकलापहरूलाई पर्याप्त एवम समय सान्दर्भिक गराउँदै आधानिक प्रविधि संग तथा सीप र क्षमतापर्वक आधुनिक समाज र प्रतीस्पर्धी शैक्षिक जन शक्ति उत्पादन गर्नको अर्तिरिक्त अनुदान

उपलब्ध गराउँनको निमित्त यो सामुदायिक विद्यालयको शैक्षिक गुणस्तर वृद्धिका लागि शैक्षिक अनुदान कार्यविधि २०७५ निर्माण गरिएको छ ।

## १. संक्षिप्त नाम र परिभाषा :

- (१) यस कार्यविधिको नाम “सामुदायिक विद्यालयको गुणस्तर वृद्धिका लागि शैक्षिक अनुदान कार्यविधि २०७५ रहने छ ।
- (२) यो कार्यविधि तुरन्त प्रारम्भ हुने छ ।
२. परिभाषा : विषय वा प्रसंगले अर्को अर्थ नलागेमा यस कार्यविधिको प्रयोजनको लागि
- (क) “सामुदायिक विद्यालय” भन्नाले नेपाल सरकारबाट स्वीकृत प्राप्त गरी ऐन तथा नियमाबली अनुसार सञ्चालित प्राविधिक, व्यवसायिक, धार्मिक तथा सामान्य शिक्षा प्रदान गर्ने नियमित अध्यान, अध्यापन गर्ने शिक्षण संस्थाहरुलाई सम्झनु पर्दछ ।
- (ख) “शैक्षिक गुणस्तर वृद्धि” भन्नाले सामुदायिक विद्यालयहरुमा अध्ययन गर्ने बालबालिका वा विद्यार्थीहरुको लागि शैक्षिक गुणस्तर वृद्धि गर्ने पठन पाठन कार्यमा उनिहरुको ज्ञान सीप, धारण र अभिवृद्धिमा बृहत सुधार गर्ने प्रयोजनको लागि विद्यालयमा गरिने मानविय तथा भौतिक क्षमता अभिवृद्धि गर्ने कार्यलाई सम्झनु पर्दछ ।
- (ग) “गाउँपालिका” भन्नाले खिजीदेम्बा गाउँपालिका ओखलढुङ्गालाई सम्झनु पर्दछ ।
- (घ) “अनुदान” भन्नाले खिजीदेम्बा गाउँपालिकाबाट शैक्षिक गुणस्तर वृद्धि गर्ने प्रयोजनका लागि सामुदायिक विद्यालयहरुलाई प्रदान गरिने रकम लाई सम्झनु पर्दछ ।
- (ड) “मानविय क्षमता” भन्नाले सामुदायिक विद्यालयमा आवश्यकताको आधारमा नियुक्ती सेवा करारमा हुने शिक्षकको व्यवस्था भन्ने सम्झनु पर्दछ ।
- (च) “भौतिक क्षमता” भन्नाले सामुदायिक विद्यालयको निमित्त अति आवश्यक पर्ने विज्ञान प्रयोग शाला, पुस्तकालय, शैक्षिक सामाग्री अन्तर्गत श्रव्य दृश्य सामाग्रीहरुको खरिद र व्यवस्थापन भन्ने सम्झनु पर्दछ ।
- (छ) “प्रस्ताव” भन्नाले सामुदायिक विद्यालयहरुले आवश्यकताको आधारमा अनुदान रकम प्राप्त गर्ने पेश गरिएको आधिकारिक माग पत्रलाई सम्झनु पर्दछ ।

- (ज) “सेवा करार” भन्नाले सामुदायिक विद्यालयहरूले आवश्यकताको आधारमा शिक्षा ऐन तथा नियमाबली अनुरूप नियमानुसारको व्यवस्था गर्ने पदलाई सम्भनु पर्दछ ।
- (झ) “सभा” भन्नाले खिजीदेम्बा गाउँपालिकाको गाउँ सभालाई सम्भनु पर्दछ ।
- (ज) “शैक्षिक सामाग्री” भन्नाले सामुदायिक विद्यालयहरूको शैक्षिक कार्यमा सहयोग र शैक्षिक गुणस्तर वृद्धिका लागि आवश्यक पर्ने ह्वाइट बोर्ड, कम्प्युटर, प्रोजेक्टर, अन्य श्रब्य, दृश्य, तथा श्रव्य दृश्य सामाग्रीहरूलाई सम्भनु पर्दछ ।
- (ट) “अलिखित क्रियाकलाप” भन्नाले सामुदायिक विद्यालयहरूमा सञ्चालन गरिने अध्ययन/अध्यापनमा थप सहयोग पुऱ्याउनका निमित्त विद्यालय र विद्यार्थीहरूको सहमती वा सार्वजानिक विदाको आर्थिक कार्योजना अनुरूप सञ्चालन हुने गतिविधिहरू भन्ने बुझ्नु पर्दछ ।

- ३) सामुदायिक विद्यालयको शैक्षिक गुणस्तर वृद्धिका लागि अनुदान सम्बन्धी व्यवस्था :-
- (१) सामुदायिक विद्यालयको शैक्षिक गुणस्तर वृद्धिका लागि खिजीदेम्बा गाउँपालिकाको गाउँ सभाबाट पारित गरे बमोजिम आर्थिक ऐनको अनुसूची (१) तथा यस कार्यविधिको अनुसूची (१) मा भएको व्यवस्था अनुरूपको रकम विद्यालयको निर्णय सहितको प्रस्तावनाको आधारमा उपलब्ध गराइने छ
  - (२) यस प्रयोजनको लागि विनियोजित अनुदान रकम आवश्यकताको आधारमा गाउँपालिका सभाबाट थपघट वा प्रभावकारी कार्यान्वयन हुन नसकेर शैक्षिक गुणस्तर वृद्धि हुन नसकेको देखिएमा उक्त अनुदान त्यस्तो विद्यालयलाई बन्द समेत गर्न सकिने छ ।
  - (३) यस्तो अनुदान रकम सामुदायिक विद्यालयको शैक्षिक गुणस्तर वृद्धि गर्न मानविय तथा भौतिक क्षमता शैक्षिक सामाग्री वृद्धिमा मात्र खर्च गर्नु पर्ने छ तर खेल मैदान निर्माण र जग्गा खरिट जस्ता कार्यमा खर्च गर्न सकिने छैन ।
  - (४) शैक्षिक अनुदान रकम प्राप्त गर्ने सामुदायिक विद्यालयहरूले औचित्य पुष्टि हुने गरी शैक्षिक गुणस्तर वृद्धिको लागि एक प्रस्ताव तयार पारी शिक्षा शास्त्रामा पेश गरे पश्चात गाउँ गाउँपालिका गाउँ शिक्षा समिति र

गाउँपालिकाबाट स्वीकृत भए पछि मात्र विद्यालयको खातामा रकम जम्मा गरिने छ ।

- (५) शैक्षिक अनुदान रकम शिक्षण कार्यमा प्रयोजन गर्दा शिक्षण गर्ने शिक्षकको व्यवस्थाको हकमा सेवा करार सम्झौता बमोजिम मात्र गरिनु पर्दछ भने भौतिक क्षमता विकासको लागि प्रयोग गर्दा विद्यार्थीको थप शैक्षिक गुणस्तर वृद्धिका लागि विषयगत, ज्ञान, सीप, धारणा र क्षमता वृद्धिमा प्रत्यक्ष सयोग पुग्न सक्ने शैक्षिक सामाग्रीहरूमा मात्र खर्च गरिनु पर्दछ ।
- (६) शैक्षिक अनुदान रकमको निकासी कार्य प्रस्ताव तथा प्रगतीको आधारमा चौमासिक रूपमा वा प्रमाणित विल भर्पाई र अनुमोदित निर्णयको आधारमा उपलब्ध गराइने छ ।
- (७) सबै बालबालिकाहरूको प्रतिनिधित्व हुने गरी गरिएको विद्यालयको अतिरिक्त क्रियाकलाप अन्तर्गतिका कार्यक्रमको स्वीकृत खर्चका आधारमा विद्यालयको खातामा एकमुष्ठ उपलब्ध गराइने छ ।
- (८) यस्तो अनुदान रकम सामुदायिक विद्यालयहरूले प्राप्त गर्ने शैक्षिक अनुदान रकम प्राप्त गर्नका निमित्त छुट्टै बैंक खाताको व्यवस्था गर्नु पर्ने छ ।
- (९) यस कार्यविधिको आवश्यक संशोधन गर्नु परेमा गाउँ शिक्षा समिति र गाउँ कार्यपालिकाबाट आपसी सहमतिमा कानुनत नबाफिने गरी गरिने छ ।

### अनुसूचि - १

क्र. सं.	विद्यालयको तह एंव किसिम	अनुदान रकम	कैफियत
१	कक्षा १-५ आधारभूत तह	प्रति विद्यार्थी वार्षिक रु. ५००।- का दरले	स्रोत व्यक्ति संग प्रमाणित गरी विद्यार्थी परिचयपत्र सहित उपलब्ध गराउने
२	कक्षा १-८ आधारभूत विद्यालय	रु. ३०००००।- का दरले	
३	कक्षा १-१० मा.वि.तह	रु. ४०००००।- दरले	
४	कक्षा १-१२ मा.वि.तह	रु ३०००००।- दरले	
५	रग्नी चांडेश्वरी क्यामपस	रु. १०,०००००।-	
६	कक्षा ६-८ अग्रेजी माद्यम पठन पाठन	प्रति विषय (विज्ञान र गणित) १००।-	
७	कर्मचारी (का.स.)हरूको पोशाक भत्ता	प्रति व्यक्ति रु. १०००।-	

अतिरिक्त क्रियाकलाप		
क	कक्षा १-३ प्रति विद्यालय	रु. ५०००/-
ख	कक्षा १-५ प्रति विद्यालय	रु. ६०००/-
ग	कक्षा १-८ प्रति विद्यालय	रु. ८०००/-
घ	कक्षा १-१० प्रति विद्यालय	रु. १००००/-
ड	कक्षा १-१२ प्रति विद्यालय	रु. १००००/-
च	व्याप्ति	रु. १५०००/-

आज्ञाले,  
**श्याम कुमार खड्का**  
 प्रमुख प्रशासकीय अधिकृत